


आचार्य नगर से फुलमती नाले से होते हुए अमहिया तक निर्माण किया जायेगा...

बाढ़ प्रभावितों की सुरक्षा सर्वोपरि, हर व्यक्ति तक पहुंचेगी राहत : डॉ. यादव

नईदुनिया प्रतिनिधि, भोपाल: मुख्यमंत्री डॉ. मोहन यादव ने रविवार शाम दिल्ली से सीधे रीवा पहुंचकर रीवा-शहडोल संभाग में अतिवृष्टि और राहत-बचाव कार्यों की समीक्षा की। उन्होंने अधिकारियों को निर्देश दिए कि बाढ़ प्रभावित क्षेत्रों में राहत शिविरों का बेहतर संचालन किया जाए और प्रभावित हर व्यक्ति तक तत्काल सहायता पहुंचाई जाए। मुख्यमंत्री ने कहा कि सरकार बाढ़ प्रभावितों के साथ पूरी संवेदनशीलता से खड़ी है। प्रभावित गांवों और नगरीय वाडों में विशेष चिकित्सा शिविर लगाए जाएं। जिन लोगों के घर, भोजन सामग्री या अन्य जरूरी सामान नष्ट हुए हैं, उन्हें



आरबीसी 6-4 के तहत तत्काल सहायता उपलब्ध कराई जाए। उन्होंने राहत शिविरों में पर्याप्त

भोजन, पेयजल और चिकित्सा सुविधाएं सुनिश्चित करने के साथ साफ-सफाई पर विशेष

ध्यान देने के निर्देश दिए। बाढ़ का पानी उतर चुके क्षेत्रों में भी शासकीय अमले को भेजकर

लोगों की जरूरतों का आकलन करने को कहा गया। मुख्यमंत्री ने जल स्रोतों और हैंडपंपों का कलोरिनेशन कराने, प्रभावित क्षेत्रों में स्वास्थ्य जांच शिविर लगाने तथा बिजली आपूर्ति जल्द बहाल करने के निर्देश दिए। पशुओं के उपचार और चारे की व्यवस्था के साथ मृत पशुओं का वैज्ञानिक तरीके से निपटारा करने को भी कहा। उन्होंने फसल क्षति का तत्काल सर्वे कराने और जरूरत पड़ने पर किसानों को बीज उपलब्ध कराने के निर्देश दिए। राजस्व, स्वास्थ्य, कृषि, पशु चिकित्सा और पंचायत विभाग के अधिकारियों-कर्मचारियों को प्रभावित क्षेत्रों में सक्रिय रहने को कहा गया।

अधिकारियों को सतत निगरानी व राहत बचाव के निर्देश

मुख्यमंत्री डॉ. मोहन यादव ने आज रीवा में जल भराव से प्रभावित क्षेत्र गुलाबनगर का निरीक्षण किया। इस दौरान उन्होंने घोषणा की कि आचार्य नगर से फुलमती नाले से होते हुए अमहिया नाले तक निर्माण किया जायेगा। इससे शहर के बड़े क्षेत्र में बाढ़ के पानी की निकासी

सुगमता से हो सकेगी। मुख्यमंत्री ने प्रभावित लोगों को नियमानुसार मुआवजा देने के निर्देश दिए। उन्होंने 24 से 27 अगस्त के बीच संभावित बारिश को देखते हुए अधिकारियों को सतत निगरानी और त्वरित राहत-बचाव व्यवस्था बनाए रखने के निर्देश दिए।

मध्यप्रदेश में 14 जिलों में भारी बारिश का अलर्ट, कई इलाकों में नदी-नाले उफान पर



नईदुनिया प्रतिनिधि, भोपाल: मध्यप्रदेश में मानसून की सक्रियता के चलते कई जिलों में भारी बारिश का दौर जारी है। मौसम केंद्र ने अगले 24 घंटे में श्योपुर, मुरैना, भिंड, शिवपुरी, रायसेन, नर्मदापुरम, बैतूल, नरसिंहपुर, छिंदवाड़ा, पांडुर्णा, सिवनी, बालाघाट, डिंडोरी और सीधी में भारी बारिश का अलर्ट जारी किया है। भोपाल में हल्की बारिश होने

की संभावना है। शनिवार को बालाघाट, छतरपुर, नरसिंहपुर, सतना, सीधी और पन्ना सहित कई जिलों में तेज बारिश से नदी-नाले उफान पर रहे। बालाघाट में भीमा नाला उफान पर आने से आवागमन रोकना पड़ा। सीधी में करीब छह महीने पहले बनी 104 करोड़ रुपये की सड़क का हिस्सा तेज बहाव में बह गया। पन्ना में शहपुरा नदी के तेज बहाव में डंपर बह गया।

चालक ने तैरकर अपनी जान बचाई। सतना में बाइक सवार तीन लोग नाले में बह गए, जिनमें दो सुरक्षित निकल आए, जबकि एक व्यक्ति लापता है। नरसिंहपुर में बरगी बांध के गेट खुले होने से नर्मदा का जलस्तर बढ़ गया है। मौसम विशेषज्ञों के अनुसार 23 से 26 अगस्त तक प्रदेश में कई स्थानों पर तेज बारिश जारी रह सकती है।

पदोन्नत कर्मचारियों का मुख्यमंत्री के प्रति आभार समारोह आज

भोपाल। वन विभाग के शासकीय सेवकों की पदोन्नति के लिए मुख्यमंत्री डॉ. मोहन यादव के प्रति आभार व्यक्त करने के उद्देश्य से 24 अगस्त को समारोह आयोजित किया जाएगा। कार्यक्रम भारतीय वन प्रबंधन संस्थान, नेहरू नगर भोपाल में सुबह 11 बजे होगा। समारोह में वन एवं पर्यावरण राज्यमंत्री दिलीप अहिरवार विशिष्ट अतिथि के रूप में शामिल होंगे। पदोन्नति प्राप्त कर्मचारी वर्षों से लंबित पदोन्नति प्रक्रिया पूरी होने पर मुख्यमंत्री का आभार व्यक्त करेंगे। कार्यक्रम में वन विभाग के वरिष्ठ अधिकारी और पदोन्नत शासकीय सेवक मौजूद रहेंगे। इस दौरान कर्मचारियों को नई जिम्मेदारियों के बेहतर निर्वहन के लिए प्रेरित किया जाएगा।

डिजिटल अरेस्ट ठगी के अंतरराज्यीय नेटवर्क का पर्दाफाश, 12 साइबर ठग गिरफ्तार

नईदुनिया प्रतिनिधि, भोपाल: देवास पुलिस ने डिजिटल अरेस्ट के नाम पर साइबर ठगी करने वाले अंतरराज्यीय गिरोह का पर्दाफाश करते हुए 12 आरोपितों को गिरफ्तार किया है। पुलिस ने आरोपितों से ठगी गई करीब 54 लाख 84 हजार 725 रुपये की राशि बरामद की है। यह कार्रवाई 17 राज्यों के 33 जिलों में 127 दिनों तक चली।



देवास के कांतवाली थाना क्षेत्र के एक नागरिक से डिजिटल अरेस्ट के नाम पर 63 लाख 52 हजार रुपये की ठगी की शिकायत साइबर हेल्पलाइन 1930 पर मिली थी। इसके बाद पुलिस ने मामला दर्ज कर विशेष टीम गठित की।

दूरसंचार विभाग, मुंबई अपराध शाखा और सीबीआई का अधिकारी बताकर लोगों को मनी लॉन्ड्रिंग मामले में फंसाने और गिरफ्तारी का डर दिखाते थे। इसके बाद फर्जी जांच प्रक्रिया और न्यायालय जैसी परिस्थितियां बनाकर पीड़ित से बैंक और निवेश संबंधी जानकारी हासिल कर रकम अलग-अलग खातों में जमा कराते थे।

पुलिस ने नागरिकों से अपील की है कि डिजिटल अरेस्ट नाम की कोई वैधानिक प्रक्रिया नहीं है। सरकारी अधिकारी बनकर फोन करने वाले किसी व्यक्ति को पैसे न दें। साइबर ठगी होने पर तत्काल 1930 पर शिकायत करें।



● दिल के अरमां आंसुओं में बह गए...

भाजपा की राष्ट्रीय कार्यकारिणी में अपनी जगह सुरक्षित मानकर लंबे समय से प्रतीक्षारत थे, लेकिन जिनके नाम राष्ट्रीय स्तर पर दिल्ली में भाजपा की राजनीति में सक्रिय भूमिका के लिए जोड़े गए हैं, उसकी उम्मीद नहीं थी। पहले मंत्रिमंडल में जगह नहीं मिली, फिर मध्यप्रदेश भाजपा में जगह नहीं मिली। उम्मीद दिल्ली पर थी, राज्यसभा में भी मौका नहीं मिला। अब नितिन नवीन की टीम बनते ही उम्मीदों पर पानी फिर गया।




● एक अनार सौ बीमार

मध्यप्रदेश भाजपा के एक महत्वपूर्ण पद पर पहुंचकर एक नजीर बनाने वाले नेताजी अब दिल्ली में अपना जलवा दिखाने सक्रिय हैं, लेकिन उनके शून्य को भरना आसान नहीं है। इस पद के दावेदारों में नाम तो बहुत बड़े-बड़े सामने आ रहे हैं, लेकिन वर्तमान साहब ने जो लाइन खींची है, उसके हिसाब से अब उतना सक्रिय, ऊर्जावान और पार्टी के लिए समर्पित देखा जा रहा है।

● काश हमारी सुनी गई होती...

पिछले दिनों मध्यप्रदेश के एक जिले में बहुचर्चित चुनाव में सत्तारूढ़ दल के प्रत्याशी की हार के बाद बहुत से सत्ताहंकार सामने आ रहे हैं। कुछ तो मुख्यालय पर आकर यह दावा कर रहे हैं कि हमने तो बहुत पहले ही आगाह किया था, लेकिन हमारी सुनी नहीं गई। हालांकि, सलाह देते समय माननीय यह भूल गए कि 15 दिन शानदार होटल में पूरे लाख-लशकर के साथ माननीय ने चुनावी पर्यटन का पूरा लाभ उठाया, चुनाव के दौरान कुछ भी नहीं बताया। अब उपदेश कुशल बहुतेरे की तरह सुझाव दे रहे हैं।



● श्रावण मास और नेताजी की पूजा...

श्रावण मास में अपने अच्छे दिनों के लिए लगातार अभिषेक और हवन कर भगवान शंकर को प्रसन्न करने के लिए माननीय ने रात-दिन एक कर दिया, लेकिन अच्छे दिन कब आएंगे, इसका इंतजार है।

● विभाग का काम छोड़कर दूसरों ..

डॉ. मोहन यादव सरकार ने कुछ महीने पहले आधा सैंकड़ा से ज्यादा पार्टी कार्यकर्ताओं को निगम-मंडल और आयोग में मौका दिया। लेकिन पदस्थापना के शुरुआती दिनों में कुछ मामलों में कुछ विकेट गिरते देखकर एक अव्यक्ष जी ने अपने निगम में अपने आप को बहुत सीमित कर रखा है। वे अपने निगम के कामों से ज्यादा दूसरे निगम-मंडल और आयोग के कामों पर निगाह रखे हुए हैं। वे क्या कर रहे हैं और उस पर संगठन और सरकार की प्रतिक्रिया कैसी है, इस पर भी उनकी नजर है।



● यात्रा तो की, लेकिन सफल ..

लगातार अपने बेहतर भविष्य और राजनीतिक पुनर्वास के लिए दिल्ली, नागपुर और गुजरात तक यात्राएं कर अपने लिए कोई रास्ता बनाने की कोशिश असफल हो रही है। ऊपर से मिले आश्वासन एवं कोई न कोई जगह मिलने की उम्मीद लेकर नेताजी लगातार अपनी सक्रियता बनाए हुए हैं, लेकिन जैन जी फैक्टर नेताजी की उम्मीद पर ग्रहण लगा रहा है।



मुख्यमंत्री डॉ. यादव ने राष्ट्रीय अंतरिक्ष दिवस पर दी बधाई

भोपाल : मुख्यमंत्री डॉ. मोहन यादव ने राष्ट्रीय अंतरिक्ष दिवस पर बधाई दी। मुख्यमंत्री डॉ. यादव ने अपने संदेश में कहा कि प्रधानमंत्री श्री नरेन्द्र मोदी के नेतृत्व में भारत की साख अंतरिक्ष विज्ञान के क्षेत्र में लगातार बढ़ रही है। वर्ष 2023 में आज ही के दिन विक्रम लैंडर की चंद्रमा के दक्षिणी ध्रुव पर सफल लैंडिंग हुई थी। हमारे वैज्ञानिकों पर संपूर्ण देश को गर्व है।

किसानों को आधुनिक तकनीक से जोड़ने के लिए प्रदेश सरकार प्रतिबद्ध : डॉ. यादव

नईदुनिया प्रतिनिधि, भोपाल: मुख्यमंत्री डॉ. मोहन यादव ने कहा है कि प्रदेश सरकार किसानों को आधुनिक कृषि तकनीक, प्राकृतिक खेती और बेहतर संसाधनों का लाभ दिलाने के लिए लगातार प्रयास कर रही है। किसानों की समृद्धि और खुशहाली से ही प्रदेश का समग्र विकास संभव है। मुख्यमंत्री ने हर जिले में आयोजित बलराम कृषि महोत्सव

के माध्यम से किसानों से संवाद किया। उन्होंने नई दिल्ली से शिवपुरी सहित कई जिलों के किसानों से वचुअल चर्चा कर कृषि क्षेत्र में हो रहे नवाचारों की जानकारी ली। इससे पहले अशोकनगर, गुना, विदिशा, रायसेन, भोपाल, सीहोर, उज्जैन सहित कई जिलों के कार्यक्रमों में भी उन्होंने सहभागिता की। बलराम कृषि महोत्सव में किसानों को

आधुनिक कृषि यंत्रों, ड्रोन तकनीक, स्मार्ट सिंचाई, मौसम आधारित खेती, मृदा स्वास्थ्य प्रबंधन और डिजिटल कृषि सेवाओं की जानकारी दी जा रही है। कृषि विशेषज्ञ किसानों को बदलते मौसम के अनुसार नई तकनीकों और जोखिम प्रबंधन के उपायों से भी अवगत करा रहे हैं। मुख्यमंत्री ने किसानों को किसान आईडी बनाने के लिए

डिंडोरी के पुरुषों में तंबाकू की लत ज्यादा..

चिंताजनक

आलीराजपुर की महिलाएं शराब सेवन में आगे

नईदुनिया प्रतिनिधि, भोपाल: राष्ट्रीय परिवार स्वास्थ्य सर्वेक्षण-6 के आंकड़ों में मध्यप्रदेश में पोषण और नशे से जुड़ी चिंताजनक तस्वीर सामने आई है। आदिवासी बहुल जिलों में महिलाओं और पुरुषों के बीच तंबाकू व शराब सेवन की दर कई जिलों की तुलना में अधिक दर्ज की गई है। वहीं इंदौर, भोपाल और जबलपुर में महिलाओं में अधिक वजन और मोटापे का अनुपात ज्यादा पाया गया।

1.2 प्रतिशत औसत से काफी अधिक है। इसके बाद डिंडोरी में 9.6 और मंडला में 7.8 प्रतिशत महिलाओं के शराब सेवन की दर दर्ज की गई। तंबाकू सेवन के मामले में मंडला की 34.9 प्रतिशत महिलाएं सबसे आगे हैं। बालाघाट में यह आंकड़ा 28.4 और डिंडोरी में 26.8 प्रतिशत दर्ज किया गया। पुरुषों में डिंडोरी 64.8 प्रतिशत के साथ सबसे ऊपर है। मंडला में 64.2 और उमरिया में 64.1 प्रतिशत पुरुष तंबाकू का सेवन करते हैं। रिपोर्ट के मुताबिक कई जिलों



में महिलाओं के तंबाकू सेवन में बढ़ोतरी हुई है। मंडला में यह दर 29.5 से बढ़कर 34.9 प्रतिशत हो गई, जबकि बालाघाट में 20.2 से

बढ़कर 28.4 प्रतिशत पहुंची। सर्वे में कम बांडी मास इंडेक्स वाले जिलों में आलीराजपुर, बड़वानी, श्योपुर और डिंडोरी

शामिल हैं, जबकि इंदौर में महिलाओं में अधिक वजन और मोटापे की समस्या अपेक्षाकृत ज्यादा पाई गई है। हाई या बहुत ज्यादा ब्लड शुगर और शुगर नियंत्रित करने की दवा लेने वाली महिलाओं का राज्य औसत 14.5व है। इंदौर में यह अनुपात 20.3 प्रतिशत है। इसके बाद भिंड 18.4 प्रतिशत, कटनी 18.2 प्रतिशत, भोपाल 17.9 प्रतिशत और जबलपुर 17.7 प्रतिशत का नंबर है। इंदौर की दर इस बार एनएफएचएस-जेड के 9.9 प्रतिशत से दोगुने से भी अधिक हो गई है।